

Jeñ

Category: Goşgular, Kitapcy
написано kitapcy | 24 январа, 2025
Jeñ JEÑ

Men jeñ,
Ýenjen
Ençäñ garabaşyny,
Jenjel ýok ýerinde görkezýän ýeňsam.
Şowhunly şäherleñ galabasynyň
Gabarasyn etdim ýer bilen ýegsan.

Men jeñ.
Meñ dilime dünýä düşünyä,
Men näçe gowgany başdan geçirdim.
«Ganly ýekşenbäni» getirdim dünýä,
Ganly ýekşenbäni dünýä getirdim.

Men ne ula, ne-de çaga dözerin,
Bir derýa men, gark ederin kenarym.
Şöhraty men şadyr şazadalaryň,
Hasraty men şahyr bilen enäniň.

Gojalara ýer astyndan ýer berdim,
Juwanlary geljeginden aýyrdym.
Aýyrdym men atasyndan perzendin,
Gelinleri gerçeginden aýyrdym.

Hatar-hatar tabytlardan, ölümden
Ýadap ýatardym men,
Ýöne nökerler
Göre girsem çekerdiler golumdan,
Göge galsam aýagymdan çekerler.

Soramazlar meñ meýlimem, islegmem,
Derläp söweşleriň gyzgyn deminden.
Bir gün Nedir çapar, bir gün Isgender,

Bir gün Bismark,
Hatda agsak Temirleň

Zarbyndan titredip halaýyk baryn,
Har heder, hak-hundan heder etmeýen.
Soňra çalşar bütin adam ykbalyn
Buhar bazarynda bir çelek meýe.

Köp gördüm men şeýle elhenç etmişi,
Indi berin degmäň meniň degnama.
Meň geljegim – ynsanýetiň geçmişi,
Meň geçmişim – tükeniksiz jeňnama.

Gylyçmyrat KAKABAÝEW. Goşgular